

Session 6th

No 228

Date 28-02-2019

Department L-Govt,

توجہ دلاؤ نوٹس نمبر 228

منجانب: خوشدل خان ایڈووکیٹ صاحب رکن صوبائی اسمبلی

میں وزیر برائے محکمہ بلدیات کی توجہ ایک اہم مسئلے کی طرف مبذول کرنا چاہتا ہوں اور وہ یہ کہ مرکزی اور صوبائی حکومت کی ترجیحات میں شامل ہے کہ عوام کو گھروں کی بنیادی سہولیات مہیا کی جائیں گی جس کا باقاعدہ اعلان وزیراعظم نے اپنی تقریر میں 50 لاکھ گھر دینے کا اعلان کیا ہے اس حوالے سے میں حکومت کی توجہ ریگی للمہ ہاؤسنگ سکیم کی طرف دلانا چاہتا ہوں کہ یہ سکیم 20 سال قبل شروع کی گئی۔ اور سرکاری ملازمین نے اپنی جمع شدہ پونجی سے رقم جمع کرائیں جن میں بہت سے ملازمین فوت ہو گئے اور ان کے بیوی بچوں کو زون V-IV-II پلاٹ دیئے گئے ہیں مگر انتہائی افسوس سے یہ کہنا پڑتا ہے کہ تاحال قبضہ نہیں دیا گیا اور نہ ہی PDA نے انفراسٹرکچر تیار کیا ہے۔ لہذا میں ایوان کی وساطت سے پرزور مطالبہ کرتا ہوں کہ ان الاٹیوں کو قبضہ دینے کے ساتھ ساتھ انفراسٹرکچر بھی تیار کیا جائے اور قابضین سے قبضہ چھڑایا جائے۔

Session 6th

No 234

Date 28/2/2019

Department Energy & Power

توجہ دلاؤ نوٹس نمبر 234

منجانب: وقار احمد خان صاحب رکن صوبائی اسمبلی

میں وزیر برائے محکمہ توانائی و برقیات کی توجہ ایک اہم مسئلے کی طرف مبذول کرانا چاہتا ہوں وہ یہ کہ پچھلے اسمبلی میں توجہ دلاؤ نوٹس نمبر 1292 پیش ہوا تھا جو کہ گورکھن مٹلٹان پاور پراجیکٹ کے حوالے سے تھا۔ کہ حکومت پراجیکٹ میں عارضی اور مستقل ملازمتوں میں مقامی لوگوں کو ترجیح دے گی۔ اس کے علاوہ حکومت زمین کی قیمت مارکیٹ ریٹ پر ادا کرے گی مزید یہ کہ مقامی سطح پر روزگار کے مواقع پیدا کرنے کیلئے ٹرانسپورٹ وغیرہ کے چھوٹے ٹھیکے بھی مقامی لوگوں کو دی جائیں گے لیکن افسوس کے ساتھ کہنا پڑتا ہے کہ حکومت اپنے وعدوں کی پاسداری نہیں کرتی جس کی وجہ سے پراجیکٹ کا دورانیہ آئے روز مقامی مسائل کی وجہ سے بڑھ رہا ہے لہذا میری حکومت سے گزارش ہے کہ مقامی لوگوں کے مسائل کو ترجیحی بنیادوں پر حل کرے اور اپنے وعدوں کو عملی جامہ پہنائیں۔